



TRIBUNAL GHAL TALBIET ZGHAR

**GUDIKATUR DR.
VINCENT GALEA**

Seduta tas-17 ta' Settembru, 2012

Talba Numru. 270/2012

Busuttil & Micallef

Vs

Fal-Con Limited (C-5190)

It-Tribunal,

Ra t-talba tar-rikorrenti mressqa fit-28 ta' Marzu, 2012 u li permezz taghha r-rikorrenti talbu lis-socjeta intimata thallasha s-somma ta' tlett elef u wiehed u sebghin euro u tmienja u ghoxrin centezmu ta' euro (€3,071.28) u dan wara li ppremettew hekk:

“Illi fis-sena 2004, s-socjeta konvenuta inkarigat lid-ditta attrici sabiex twettaq xi ricerki mad-Dipartiment tar-registru Pubbliku filwaqt li fis-sena 2007, l-istess socjeta konvenuta inkarigat lid-ditta attrici sabiex jigu rezi lilha servizzi professjonali ta' awditjar ghal perjodu li jaghlaq 30 ta' Settembru 1998 kif ukoll sabiex tissottometti l-karti tat-

taxxa mal-Kummissarju tat-Taxxi u annual return ma' l-Awtorita tas-Sevrizzi Finanzjarji;

Illi dawn it-tlett bicciet xoghol igibu l-fatturi bin-numri 2711, 4538 u 4561 li komplessivament jammontaw ghal tlett elef u wiehed u sebghin ewro u tmienja u ghoxrin centezmu (€3,071.28);

Illi s-socjeta konvenuta qed tirrifjuta illi thallas lid-ditta attrici l-ammont ta' tlett elef u wiehed u sebghin ewro u tmienja u ghoxrin centezmu (€3,071.28) rapprezentanti drittijiet professjonali ghal servizzi ta' awditjar u servizzi ancillari rezi mid-ditta attrici lis-socjeta konvenuta fuq l-inkariku taghha stess, nonostante d-diversi interpellazzjonijiet ghal hlas maghmula lis-socjeta konvenuta inkluz permezz ta' ittra ufficjali ta' l-10 ta' Dicembru, 2010 li ggib in-numru 4733/10.

Ghaldaqstant, in vista tas-suespost, id-ditta attrici titlob umilment lil dan l-Onorabbli Tribunal sabiex:

(1) Jiddikjara u jiddeciedi illi s-socjeta konvenuta hija debitrici tad-ditta attrici fl-ammont ta' tlett elef u wiehed u sebghin euro u tmienja u ghoxrin centezmu (€3,071.28);

(2) Tikkundanna u tordna lis-socjeta konvenuta sabiex thallas lid-ditta attrici l-ammont ta' tlett elef u wiehed u sebghin euro u tmienja u ghoxrin centezmu (€3,071.28); Bl-ispejjez u interessi legali sal-pagament effettiv kontra s-socjeta konvenuta”.

Ra **r-risposta tas-socjeta intimata** minnha mressqa fid-29 ta' Mejju, 2012 u li permezz taghha hija eccepriet hekk:

“Illi preliminarjament l-azzjoni attrici hekk kif dedotta hija preskritta ai termini tal-artikolu 2149(c) tal-Kap 16 tal-Ligijiet ta' Malta;

Illi fil-mertu t-talbiet attrici kif dedotti huma nfondati fil-fatt u fid-dritt stante li s-somma reklamata mhux dovuta mis-socjeta konvenuta.

Salv eccezzjonijiet ulterjuri skond il-kaz.

Bl-ispejjez kontra d-ditta rikorrenti illi minn issa hija ngunta ghas-subizzjoni”.

Ra l-verbal datat 18 ta' Gunju, 2012 u dak tat-28 ta' Gunju, 2012 fejn il-kawza thalliet ghas-sentenza dwar l-eccezzjoni tal-preskrizzjoni ghal-lum;

Semgha' x-xhieda;

Ra l-atti;

Ikkunsidra:-

Din is-sentenza hija dwar l-eccezzjoni preliminari mqanqla mis-socjeta intimata dwar il-preskrizzjoni. L-istess socjeta intimata f'dan ir-rigward tghid li *“l-azzjoni attrici hekk kif dedotta hija preskritta ai termini tal-artikolu 2149(c) tal-Kap 16 tal-Ligijiet ta' Malta”*.

L-artikolu 2149(c) tal-Kapitolu 16 tal-Ligijiet ta' Malta jghid hekk:

“L-azzjonijiet hawn taht imsemmija jaqgħu bi preskrizzjoni bl-egħluq ta' sentejn:

(ċ) l-azzjonijiet tal-avukati, prokuraturi legali, nutara, arkitetti u inġinieri ċivili, u persuni oħra li jeżerċitaw professjonijiet jew arti liberali oħra, għad-drittijiet tagħhom u għall-ispejjeż li jkunu għamlu.”

Kif inghad fil-kawza fl-ismijiet **Paolo Calleja vs Luigi Vella** deciza mill-Onorabbli Qorti tal-Appell (Sede Kummerc) fil-15 ta' Gunju, 1964, il-parti li teccepixxi l-preskrizzjoni ta' l-azzjoni ghandha tipprova li t-terminu tal-preskrizzjoni verament ghalaq. Meta dan jigi ppruvat, allura l-parti l-oħra (f'dan il-kaz ir-rikorrenti) trid tipprova li dak it-terminu tal-preskrizzjoni gie validament interrott.

Issa f'dan il-kaz, xehed Edmond Mugliett li fis-seduta tat-18 ta' Gunju, 2012 stqarr li s-socjeta intimata hatritu sabiex jidher fl-interess taghha. Dan ghamlitu permezz ta' risoluzzjoni li giet esebita bhala dok. EM1. Mistoqsi jekk is-socjeta minnu rapprezentata kellhiex taghti lir-rikorrenti huwa wiegeb billi qal "*le ma ghandniex naghtu lill-Busuttil and Micallef*".

Imbaghad xehed Dottor Renald Micallef, *partner* fis-socjeta rikorrenti, li qal li s-socjeta rikorrenti hija *partnership* li ma hijiex registrata mal-MFSA. Din giet kostitwita fis-sena 2000. Ix-xhud imbaghad ghadda biex ipprezenta diversi dokumenti li sejrin jigu hawn imsemmija. L-ewwel dokument li gie mmarkat bhala dok. RM1 jindika l-*invoices* li s-socjeta rikorrenti baghtet lis-socjeta intimata fejn talbitha l-hlas ghas-servizzi minnha rezi. Ghar-rigward tal-*letterhead*, ix-xhud ighid li dan suppost kellhu jkun Busuttil & Micallef u mhux Renald Micallef & Associates. Minn qari ta' l-istess dokument, konsistenti fi tlett (3) faccati jirrizulta:

a) li fl-10 ta' Dicembru, 2007 inharget *invoice* (fol. 16) ghall-ammont ta' €2,913.58 (inkluz il-VAT). Dan l-ammont kien ghal "*Auditing the financial statements for the year ended 30 September, 1998*" u l-fee ghal dawn is-servizzi kienet ta' €2,748.66 u "*Preparing the schedule of capital allowances and income tax computation and preparing and submitting the income tax return for the year of assessment 1999*" li l-fee ghalha kienet ta' €164.92. F'dawn iz-zewg ammonti hemm inkluz il-VAT;

b) li fid-9 ta' Novembru, 2007 inharget *invoice* (fol. 17) ghall-ammont ta' €96.21 (inkluz il-VAT). Dan l-ammont kien ghal "*Preparing and submitting the annual return for the year 2007*".

c) Li fil-31 ta' Dicembru, 2004 inharget *invoice* (fol. 18) ghall-ammont ta' €61.50. Dan l-ammont kien jirrigwarda spejjez li gew zbursati mis-socjeta rikorrenti ghall-ricerki mir-Registru Pubbliku li din ta' l-ahhar wettqet ghan-nom tas-socjeta intimata.

Sussegwentement gew esebiti zewg *statements* (dok. RM2 a fol. 19 u 20) mibghuta lis-socjeta intimata fl-14 ta' Dicembru, 2011 u fit-28 ta' Frar, 2012 li jindikaw l-ammonti hawn fuq reklamati mis-socjeta rikorrenti.

Id-dokument RM5 (fol. 25) juri li fis-27 ta' Frar, 2009 is-socjeta intimata baghtet ittra lill-Bank of Valletta fejn infurmat lill-istess Bank li “... *the company's auditors are Busuttil & Micallef, Certified Public Accountants of No. 11, L-Ufficju, Misrah 28 ta' Frar 1883, B'Kara. We hereby authorise you to furnish Messrs. Busuttil & Micallef with any information they might deem necessary to carry out their work. This authorisation shall remain in force until further notice is given in writing*”.

Id-dokument RM6 (fol. 26) hija ittra datata 14 ta' Jannar, 2010 mibghuta minn Dr. Anthony Cassar – *Chartered Management Accountant u Registered Auditor lil Mr (Dr.) Renald Micallef* fejn infurmah li s-socjeta intimata xtaqet li tqabdu bhala awditur taghha u ghalhekk talab jekk “.... *if you would kindly indicate to me whether there are any professional objections from your end regarding this assignment*”. Ir-risposta ghall-din l-ittra hija dik datata 21 ta' Jannar, 2010 (fol. 27 dok. RM7) mibghuta mis-socjeta rikorrenti Busuttil & Micallef fejn inghad fost affarijiet ohra li “*Kindly note that the last auditors of the company in caption, as far as I know, where Busuttil & Micallef and not Renald Micallef*”. F'din l-ittra kien hemm miktub ukoll li “*We will greatly appreciate that you will intervene on our behalf with the client so that you help us collect dues to us of €3,071.28 and also to our associates. Renal(d) Micallef & Associates €720.26 and Areti Corporate Services Limited for accounting services related for the period October 1998 to July 2008 for €3,504.60*” (sottolinejar tat-Tribunal).

Id-dokument RM 8 (fol. 28) hija *transaction history* fejn hemm l-ammont indikat fiha ta' €720.26 u notament fuqha li kienet saret komunikazzjoni ma JF (Joe Falzon) fit-12 ta' Awissu, 2011.

L-ahhar dokument li gie esebit hija nota li giet intavolata fir-Registru tal-Qorti tal-Magistrati (Malta) fit-18 ta' Jannar, 2011 fl-atti ta' l-ittra ufficjali numru 4734/10 fl-ismijiet Dr Renald Micallef f'ismu personali kif ukoll ghan-nom tad-Ditta Renald Micallef & Associates vs Fal-Con Limited fejn fiha nghad li ma huwa dovut l-ebda ammont mill-imsemmija socjeta Fal-Con Limited lid-ditta Renald Micallef & Associates.

It-Tribunal ra ukoll l-imsemmija ittra ufficjali bin-numru 4734/10 ipprezentata fl-10 ta' Dicembru, 2010 u saret minn Dr. Renald Micallef personalment u ghan-nom u in rapprezentanza tad-ditta Renald Micallef & Associates kontra Fal-Con Limited. Din l-ittra ufficjali giet notifikata lis-socjeta intimata odjerna fl-20 ta' Dicembru, 2010. L-ammont pretiz b'din l-ittra ufficjali kien ta' €720.26;

Fix-xhieda tieghu, Dr. Renald Micallef ighid ukoll li *“Jiena mill-2010 sal-lum kellimt diversi drabi lil wiehed mid-Diretturi Joe Falzon li qalli kemm-il darba li huwa kien ser ihallasni f'tit il-ghaliex kien ser jiggieled ma missieru. Pero x'kienet il-problema u fuq xhiex ma nafx”*. Imbaghad ighid li *“Qieghed nipprezenta n-nota oppozitorja li s-socjeta konvenuta ghamlet ghall-ittra ufficjali mressqa minni fl-10 ta' Dicembru, 2010. F'Awissu tas-sena 2010 Joe Falzon jiena kont cempiltu u staqsejtu kif ser nibqghu fuq din il-kwistjoni fil-fatt huwa baghtli pagament akkont fit-12 ta' Awwissu, 2011 720.26 euro. Din l-istess telefonata ahna tkellimna mhux fuq Renald Micallef and Associates biss imma fuq kulhadd, fil-fatt f'dik it-telefonata kif diga ghidit galli li ser jibghat xi haga zghira u hekk ghamel baghat l-inqas invoice”* (sottolinejar tat-Tribunal).

In kontro-ezami, Dr. Micallef stqarr li fis-7 ta' Lulju, 2010 kien cempillu Joe Falzon, direttur tas-socjeta konvenuta fejn talbu jibghatlu kopja ta' l-invoices pendenti u fil-fatt, ix-xhud kien *“baghtlu kopja tad-demand note 2711, tad-demand note kopja numru 4538 u tad-demand note numru 4567, ovvjament f'din l-okkazzjoni kienu iddentici ghal dawn hlief ghal isem tad-ditta l-ghaliex dak iz-zmien diga kien hemm l-ewro”* (fol. 14). Ix-xhud meta irrefera ghad-demand notes kien qed jirreferi ghad-dokumenti

esebiti bhala dok. RM1 (a fol. 16, 17 u 18). Meta gie mistoqsi biex jikkonferma jekk fuq il-kont ezistenti ta' Busuttil and Micallef qatx sar pagament, huwa wiegeb "... *iva kien sar pagament wiehed ta' cirka hamsa u sittin ewro pero minn dak iz-zmien lil hawn qatt ma saru izjed pagamenti. Dan il-pagament pero kien sar ferm qabel l-2007. Dan kien il-pagament sar fis-sena 2002*".

Ikkunsidra ulterjorment;

Illi din il-kawza tirrigwarda talba ghal hlas ta' kreditu dovut lis-socjeta rikorrenti Busuttil & Micallef. Ghalhekk, bid-dovut rispet, it-Tribunal ma jarax x'ghandu x'jaqsam id-dokument immarkat bhala dok. RM 9 esebit mis-socjeta rikorrenti. Dan jirrigwarda lil Dr. Renald Micallef personalment u lid-ditta Renald Micallef & Associates. L-ammont reklammat fl-ittra ufficjali datata 10 ta' Dicembru, 2010 kien ghal €720.26 u kien dovut lil Dr. Micallef personalment u/jew lid-ditta tieghu Renald Micallef & Associates. Is-socjeta rikorrenti odjerna ma tidhol imkien f'dan id-dokument. Madanakollu, fix-xhieda moghtija quddiem dan it-Tribunal minn Dr. Micallef jirrizulta li l-ammont imsemmi ta' €720.26 thallas fit-12 ta' Awwissu, 2011. Huwa minnu ukoll li s-socjeta intimata fin-nota taghha datata 18 ta' Jannar, 2011 (dok. RM9 a fol. 29) tghid li hija ma ghandha taghti l-ebda ammont lil Dr. Micallef jew lid-ditta tieghu Renald Micallef & Associates. Dan juri kemm id-dikjarazzjoni maghmula mis-socjeta intimata fin-nota taghha datata 18 ta' Jannar, 2011 ma kienitx tirrifletti l-verita.

Issa fil-kaz odjern, it-Tribunal huwa rinfaccjat b'zewg verzjonijiet. Dik maghmula minn Edmond Mugliett li jghid li s-socjeta minnu rapprezentata ma ghandha taghti xejn lis-socjeta rikorrenti u dik maghmula minn Dr. Renald Micallef meta jghid li "*F'Awwissu tas-sena 2010 Joe Falzon jiena kont cempiltu u staqsejtu kif ser nibqghu fuq din il-kwistjoni fil-fatt huwa baghtli pagament akkont fit-12 ta' Awwissu, 2011 720.26 euro. Din l-istess telefonata ahna tkellimna mhux fuq Renald Micallef and Associates biss imma fuq kulhadd, fil-fatt f'dik it-telefonata kif diga ghidt qalli li ser jibghat xi haga zghira u hekk ghamel baghat l-*

inqas invoice". It-Tribunal ma ghandux ghalxiex jiddubita mill-veracita ta' l-istqarrija ta' Dr. Micallef u cioe li f'Awwissu, 2010 huwa kien tkellem ma Joe Falzon, direttur tas-socjeta intimata u tkellmu fuq il-kontijiet pendenti li kien hemm bejn is-socjeta intimata u bejn Renald Micallef personalment, bejn id-ditta Renald Micallef & Associates, bejn Areti Corporate Services Limited u bejn id-ditta rikorrenti. It-Tribunal, anke in vista tan-natura tad-dokumenti esebiti jirrileva li s-socjeta intimata uriet li ma hijiex kredibbli fid-dikarazzjonijiet taghha u ghalhekk, it-Tribunal huwa tal-fehma li s-socjeta rikorrenti irnexxiela turi li kien hemm interuzzjoni fil-perjodu preskrittiv. Ghaldaqstant l-eccezzjoni tal-preskrizzjoni sollevata mis-socjeta intimata ma tistax tirnexxi.

Ghal dawn il-motivi t-Tribunal qiegħed jichad l-eccezzjoni tal-preskrizzjoni mqanqla mis-socjeta intimata u konsegwentement jordna li l-kawza titkompla. Kawza differita għall-provi kollha tal-partijiet għal nhar it-18 ta' Ottubru, 2012 fis-1.00p.m. għal dan il-ghan.

L-ispejjez huma riservati għal gudizzju finali.

< Sentenza Finali >

-----TMIEM-----